

॥ ఓం నమో వేంకటేశాయ ॥

15.03.2024 శుక్రవారం (246వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

చతుర్థస్కంధః

వ్యక్తం త్వముత్పన్నగతేః ప్రజాపతేః
ప్రియాఽఽ తృజానామసి సుభ్రు సమ్మతా
అథాపి మానం న పితుః ప్రపత్స్యసే
మదాశ్రయాత్కః పరితప్యతే యతః

॥ 4-3-20 ॥

పాపచ్యమానేన హృదాఽఽ తురేంద్రియః
సమ్మద్ధిభిః పూరుషబుద్ధిసాక్షిణాం
అకల్ప ఏషామధిరోఽఽ ధుమంజసా
పదం పరం ద్వేష్టి యథాసురా హరిం

॥ 4-3-21 ॥

ప్రత్యుద్గమప్రశ్రయణాభివాదనం
విధీయతే సాధు మిథః సుమధ్యమే
ప్రాణ్ణైః పరస్మై పురుషాయ చేతసా
గుహాశయాఽఽయైవ న దేహమానినే

॥ 4-3-22 ॥

సత్త్వం విశుద్ధం వసుదేవశబ్దితం
యదీయతే తత్ర పుమానపావృతః
సత్త్వే చ తస్మిన్ భగవాన్ వాసుదేవో
హ్యధోక్షణో మే నమసా విధీయతే

॥ 4-3-23 ॥

తత్ర నిరీక్ష్యో న పితాపి దేహకృ
ద్గక్షో మమ ద్విట్ తదనువ్రతాశ్చ యే
యో విశ్వసృగ్యజ్ఞగతం వరోరు మా
మనాగసం దుర్వచసాకరోత్తిరః

॥ 4-3-24 ॥

యది వ్రజిష్యస్యతిహాయ మద్వచో
భద్రం భవత్యా న తతో భవిష్యతి

సంభావితస్య స్వజనాత్పరాభవో

యదా స సద్యో మరణాయ కల్పతే

॥ 4-3-25 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్థోఽధ్యాయః

మైత్రేయ ఉవాచ

వీతావదుక్త్వా విరరామ శంకరః

పత్న్యంగనాశం హ్యుభయత్ర చింతయన్

సుహృద్దిదృక్షుః పరిశంకితా భవా

న్నిష్క్రామతీ నిర్విశతీ ద్విధాఽఽస సా

॥ 4-4-1 ॥

సుహృద్దిదృక్షాప్రతిఘాతదుర్మనాః

స్నేహోద్రుదత్యశ్రుకలాతివిహ్వలా

భవం భవాన్యప్రతిపూరుషం రుషా

ప్రథక్ష్మతీవైక్షత జాతవేపథుః

॥ 4-4-2 ॥

తతో వినిఃశ్వస్య సతీ విహాయ తం

శోకేన రోషేణ చ దూయతా హృదా

పిత్రోరగాత్త్వైణవిమూఢధీర్గుహాన్జి

ప్రేమ్ణాఽఽత్మనో యోఽర్థమదాత్సతాం ప్రియః

॥ 4-4-3 ॥

తామన్వగచ్ఛంద్రుతవిక్రమాం సతీ

మేకాం త్రినేత్రానుచరాః సహస్రశః

సపార్షదయక్షా మణిమన్మదాదయః

పురో వృషేంద్రాస్తరసా గతవృథాః

॥ 4-4-4 ॥

తాం సారికాకందుకదర్పణాంబుజ

శ్వేతాతపత్రవృజనస్రగాదిభిః

గీతాయనైర్దుందుభిశంఖవేణుభి

రస్యషేంద్రమారోప్య విటంకితా యయుః

॥ 4-4-5 ॥

అబ్రహ్మఘోషోర్జితయజ్జవైశసం

విప్రర్షిజుష్టం విబుధైశ్చ సర్వశః

మృద్ధార్వయఃకాంచనదర్భచర్మభి

ర్షిసృష్టభాండం యజనం సమావిశత్

॥ 4-4-6 ॥

తామాగతాం తత్ర న కశ్చనాద్రియ

ద్విమానితాం యజ్జకృతో భయాజ్జనః

ఋతే స్వసర్వై జననీం చ సాదరాః

ప్రేమాశ్రుకంఠ్యః పరిషస్వజుర్ముదా

॥ 4-4-7 ॥

సౌదర్యసంప్రశ్నసమర్థవార్తయా

మాత్రా చ మాతృష్వసృభిశ్చ సాదరం

దత్తాం సపర్యాం వరమాసనం చ సా

నాదత్త పిత్రాఽప్రతినందితా సతీ

॥ 4-4-8 ॥

అరుద్రభాగం తమవేక్ష్వ చాధ్వరం

పిత్రా చ దేవే కృతహేలనం విభౌ

అనాదృతా యజ్జసదస్యధీశ్వరీ

చుకోప లోకానివ ధక్ష్వతీ రుషా

॥ 4-4-9 ॥

జగర్హ సామర్హవిపన్నయా గిరా

శివద్విషం ధూమపథశ్రమస్మయం

స్వతేజసా భూతగణాన్ సముత్థితాన్

నిగృహ్య దేవీ జగతోఽభిశృణ్వతః

॥ 4-4-10 ॥

దేవ్యవాచ

న యస్య లోకేఽస్త్వతిశాయనః ప్రియః

తథాప్రియో దేహభృతాం ప్రియాత్మనః

తస్మిన్ సమస్తాత్మని ముక్తవైరకే

ఋతే భవంతం కతమః ప్రతీపయేత్

॥ 4-4-11 ॥

దోషాన్ పరేషాం హి గుణేషు సాధవో

గృహ్లాంతి కేచిన్న భవద్భూతా ద్విజ

గుణాంశ్చ ఫల్గాన్ బహులీకరిష్టవో

మహత్తమాస్తేష్వవిదద్భవానఘం

॥ 4-4-12 ॥

నాశ్చర్యమేతద్యదసత్సు సర్వదా

మహద్వినిందా కుణపాత్యవాదిషు

సేర్వ్యం మహాపూరుషపాదపాంసుభిః

నిరస్తతేజఃసు తదేవ శోభనం

॥ 4-4-13 ॥

యద్ ద్విక్షరం నామ గిరేరితం నృణాం

సకృత్ప్రసంగాదఘమాశు హంతి తత్

పవిత్రకీర్తిం తమలంఘ్యశాసనం

భవానహో ద్వేష్టి శివం శివేతరః

॥ 4-4-14 ॥

యత్పాదపద్మం మహతాం మనోఽలిభిః

నిషేవితం బ్రహ్మరసాసవార్థిభిః

లోకస్య యద్వర్షతి చాశిషోఽర్థినః

తస్మై భవాన్ ద్రుహ్యతి విశ్వబంధవే

॥ 4-4-15 ॥

కిం వా శివాఖ్యమశివం న విదుస్త్వదన్యే

బ్రహ్మాదయస్తమవకీర్య జటాః శ్మశానే

తన్మాత్యభస్మకపాల్యవసత్ప్తిశాచై

ర్యే మూర్ధభిర్దధతి తచ్చరణావసృష్టం

॥ 4-4-16 ॥

కర్ణౌ పిఠాయ నిరయాద్యదకల్ప ఈశే

ధర్మావితర్యసృణిభిర్ఘ్నిభిరస్యమానే

భింద్యాత్ప్రసహ్య రుశతీమసతీం ప్రభుశ్చే

జ్ఞిహ్యోమనూనపి తతో విస్మజేత్స ధర్మః

॥ 4-4-17 ॥

అతస్తవోత్పన్నమిదం కలేవరం

న ధారయిష్యే శితికంఠగర్హిణః

జగ్ధస్య మోహోద్ధి విశుద్ధిమంధసో

జుగుప్సితస్యోద్ధరణం ప్రచక్షతే

॥ 4-4-18 ॥

న వేదవాదాననువర్తతే మతిః

స్వ ఏవ లోకే రమతో మహామునేః

యథా గతిర్దేవమనుష్యయోః పృథక్

స్వ ఏవ ధర్మే న పరం క్షిపేత్ఫితః

॥ 4-4-19 ॥

కర్మప్రవృత్తం చ నివృత్తమప్భృతం

వేదే వివిచ్యోభయలింగమాశ్రితం

విరోధి తద్యోగపదైకకర్తరి

ద్వయం తథా బ్రహ్మణి కర్మ నర్చుతి

॥ 4-4-20 ॥

మా వః పదవ్యః పితరస్మదాస్థితా

యా యజ్ఞశాలాసు న ధూమవర్త్యభిః

తదన్నతృపైరసుభృద్భిరీడితాజి

అవ్యక్తలింగా అవధూతసేవితాః

॥ 4-4-21 ॥

నైతేన దేహేన హరే కృతాగసో

దేహోధృవేనాలమలం కుజన్మనా

ప్రీడా మమాభూత్కుజనప్రసంగతః

తజ్జన్మ ధిగ్యో మహతామవద్యకృత్

॥ 4-4-22 ॥

గోత్రం త్వదీయం భగవాన్ వృషధ్వజో

దాక్షాయణీత్యాహ యదా సుదుర్మనాః

వ్యపేతనర్మస్మితమాశు తద్భృహం

వృత్రస్సక్ష్మ ఏతత్కుణపం త్వదంగజం

॥ 4-4-23 ॥

ఇత్యధ్వరే దక్షమనూద్య శత్రుహన్
క్షితావుదీచీం నిషసాద శాంతవాక్
స్పృష్ట్యా జలం పీతదుకూలసంవృతా
నిమీల్య దృగ్యోగపథం సమావిశత్

॥ 4-4-24 ॥

కృత్వా సమానావనిలౌ జితాసనా
సోదానముత్థాప్య చ నాభిచక్రతః
శనైర్హృది స్థాప్య ధియోరసి స్థితం
కంఠాద్రుభవోర్మధ్యమనిందితానయత్

॥ 4-4-25 ॥

ఏవం స్వదేహం మహతాం మహీయసా
ముహూః సమారోపితమంకమాదరాత్
జిహాసతీ దక్షరుషా మనస్వినీ
దధార గాత్రేష్వనిలాగ్నిధారణాం

॥ 4-4-26 ॥

తతః స్వభర్తుశ్చరణాంబుజాసవం
జగద్గురోశ్చింతయతీ న చాపరం
దదర్శ దేహో హతకల్మషః సతీ
సద్యః ప్రజిజ్వాల సమాధిజాగ్నినా

॥ 4-4-27 ॥

తత్పశ్యతాం ఖే భువి చాద్భుతం మహత్
హా హేతి వాదః సుమహానజాయత
హంత ప్రియా దైవతమస్య దేవీ
జహావసూన్ కేన సతీ ప్రకోపితా

॥ 4-4-28 ॥

అహో అనాత్మ్యం మహదస్య పశ్యత
ప్రజాపతేర్యస్య చరాచరం ప్రజాః
జహావసూన్ యద్విమతాః ౨ ౨ త్మజా సతీ
మనస్వినీ మానమభీక్షమర్హతి

॥ 4-4-29 ॥

సో ౨ యం దుర్మర్షహృదయో బ్రహ్మాద్రుక్ చ

లోకే_ పకీర్తిం మహతీమవాప్సుతి

యదంగజాం స్వాం పురుషద్విడుద్యతాం

న ప్రత్యషేధన్మతయే_ పరాధతః || 4-4-30 ||

వదత్యేవం జనే సత్యా దృష్ట్వాసుత్యాగమద్భుతం

దక్షం తత్పార్షదా హంతుముదతిష్ఠన్నుదాయుధాః || 4-4-31 ||

తేషామాపతతాం వేగం నిశామ్య భగవాన్ భృగుః

యజ్ఞఘ్నోఘ్నన యజుషా దక్షిణాగ్నౌ జుహోవ హ || 4-4-32 ||

అధ్వర్యుణా హూయమానే దేవా ఉత్పేతురోజసా

ఋభవో నామ తపసా సోమం ప్రాప్తాః సహస్రశః || 4-4-33 ||

తైరలాతాయుధైః సర్వే ప్రమథాః సహ గుహ్యకాః

హన్యమానా దిశో భేజురుశద్భిర్బ్రహ్మతేజసా || 4-4-34 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్థో_ ధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |

తత్సర్వం క్షమ్యతాం దేవ నారాయణ నమో_స్తు తే ||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |

కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రియః కాంతాయ కల్యాణనిధయే నిధయే_ర్థినామ్ |

శ్రీవేంకటనివాసాయ శ్రీనివాసాయ మంగళమ్ ||